

संयुक्त महाराष्ट्र राज्य चळवळीत हुतात्मा
झालेल्या २२ गिरणी कामगारांच्या प्रत्येक एका
वारसाला मोफत घर देण्याबाबत .

महाराष्ट्र शासन

गृहनिर्माण विभाग

शासन निर्णय क्रमांक: गिरणी-२०११/प्र.क्र.३८४/गृनिप

मंत्रालय, मुंबई- ४०० ०३२

तारीख: १६ जुलै, २०१३

प्रस्तावना —

बृहन्मुंबईतील बंद/आजारी कापड गिरणी कामगारांच्या घरांच्या प्रश्नासंदर्भात विधानपरिषदेत दि.२० मार्च, २०१२ रोजी झालेल्या चर्चेत संयुक्त महाराष्ट्र चळवळीत हुतात्मा झालेल्या १०६ हुतात्म्यांमध्ये गिरणी कामगार असलेल्या सुमारे २२ गिरणी कामगारांच्या वारसांना विनाविलंब घर देण्याबाबत एक सूचना सन्माननीय विधानपरिषद सदस्य यांजकडून मांडण्यात आली. सदर सूचनेच्या अनुषंगाने शासनाच्या वतीने त्यांना " विशेष बाब " (Special Case) म्हणून त्यांना लॉटरीशिवाय घर देण्यात येईल, असे आश्वासन देण्यात आले. त्या अनुषंगाने शासनाच्यावतीने दि.२० एप्रिल, २०१२ रोजी विधानमंडळाच्या दोन्ही सभागृहात निवेदन करण्यात आले आहे की, संयुक्त महाराष्ट्र चळवळीत हुतात्मा झालेल्या २२ गिरणी कामगारांच्या वारसांना मोफत घरे देण्याचा निर्णय शासनाने घेतला आहे.

शासन निर्णय—

विधानमंडळाच्या दोन्ही सभागृहात जाहिर झाल्यानुसार महाराष्ट्र राज्य निर्मितीच्या चळवळीत हुतात्मा झालेल्या २२ गिरणी कामगारांच्या प्रत्येकी एका वारसदारास बृहन्मुंबईतील बंद/आजारी कापड गिरण्यांकडून, बृहन्मुंबई विकास नियंत्रण नियमावली १९९१ च्या सुधारीत नियम ५८ नुसार त्या गिरणी कामगारांच्या घरांकरीता प्राप्त झालेल्या जमिनीवर म्हाडाकडून बांधण्यात आलेल्या ६९४८ सदनिकांमधून एक सदनिका मोफत देण्यात येईल. सदरहू हुतात्मा गिरणी कामगारांना मोफत द्यावयाच्या सदरहू २२ सदनिकांपोटी खर्चाची प्रतिपूर्ती म्हणून प्रत्येक सदनिकेपोटी रु.८.३४ लाख प्रमाणे

रक्कम महाराष्ट्र गृहनिर्माण व क्षेत्रविकास प्राधिकरणास सदरहू सदनिकांच्या प्रत्यक्ष वितरणानंतर निवारा निधीतून अदा करण्यात येतील. सदरहू २२ हुतात्मा गिरणी कामगारांबाबतची त्यांच्या वारसदारांने कागदपत्रे सादर केल्यावर व अधिकृत माहिती शासकीय स्रोताकडून उपलब्ध झाल्यावर त्यांची नावे निर्देशित करुन स्वतंत्रपणे आदेश निर्गमित करण्यात येतील.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३०७१६१२५६३५७८०९ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(संजय इंगळे)

अवर सचिव, महाराष्ट्र शासन.

प्रत,

१. मा.मुख्य सचिव, महाराष्ट्र शासन, मंत्रालय, मुंबई.
२. अप्पर मुख्य सचिव, महसूल/नगर विकास विभाग, मंत्रालय, मुंबई.
३. प्रधान सचिव, मुख्यमंत्री सचिवालय, मंत्रालय, मुंबई.
४. प्रधान सचिव, गृहनिर्माण/वस्त्रोद्योग/कामगार, मंत्रालय, मुंबई.
५. महानगर आयुक्त, एम.एम.आर.डी.ए., बांद्रा-कुर्ला संकुल, वांद्रे (पूर्व), मुंबई
६. मुख्य कार्यकारी अधिकारी, महाराष्ट्र गृहनिर्माण व क्षेत्राविकास प्राधिकरण, बांद्रा (पूर्व), मुंबई
७. आयुक्त, बृहन्मुंबई महानगरपालिका, मुंबई.
८. मा.मंत्री (महसूल), यांचे खाजगी सचिव

९. मा.मंत्री (वस्त्रोद्योग), यांचे खाजगी सचिव
१०. मा.मंत्री (कामगार), यांचे खाजगी सचिव
११. मा.राज्यमंत्री (गृहनिर्माण), यांचे खाजगी सचिव
१२. मा.राज्यमंत्री (नगर विकास), यांचे खाजगी सचिव
१३. अध्यक्ष, राष्ट्रीय मिल मजदूर संघ, मजदूर मंझील, आंबेडकर मार्ग, परळ, मुंबई ४०० ०१८.
१४. अध्यक्ष, गिरणी कामगार संघर्ष समिती, मॉर्डन मिल कम्पाऊंड, सातरस्ता, मुंबई ४०० ०११.
१५. निवड नस्ती, कार्यासन -गृनिप.